


# Miwe / hekaýa

Category: Hekaýalar, Kitapcy, Sözler

написано kitapcy | 23 января, 2025

Miwe / hekaýa MIWE



*Iň bagty gelen adamlar terbiýesi jüpüne düşen adamlardyr.*

**"Halallyk kyssalary"**

2019-njy ýyl...

Salawmaleýkim! Meniň adym Abyr. Tanyşlarym maňa Ebbi diýýäler. Mamym haýsy kellesi bilen maňa bu ady dakanyň onuň özem doly bilip barmaýan bolara çemeli. Muň maňa-ha tapawudy ýok. Eger araňyzda birini ynjalyksyzlandyrýan bolsa, gidiň-de gugyllaýyň. Birgiden manysy çykyp, gözüňiz çasarsa, menden däldir ýesli će...

Men o-on iki ýary:m ýaşy:mda. O diýen bir krutoý çuwak bolmasam-da, gyzlaryň ünsi mende. Töweregim märekeden hyň beren wagtlary köp. Diýmäýin diýsem, na(guk) mne nužny oni. Harizmam güýşşül passandyryn-da. Görüşüniz ýaly, "ors balagy ters" diýilýänlerden, ýagny men mitis öýdýän. Papam ors, mamam türkmenmi... ýa mamam ors, papam türkmenmidi-kä... Umuman, et tož ne wažno, düşnüklidär-äý, karoç. Ýarym-ýalpak pallyň-sulluňyma bakmaň, iki dili hem bilmän duramok. Prost ponimaýete, mekdep we ş.m.ler garyşýar-da, şeýleräk bir zatlar çykýar-da. Galyberse-de, mam-papym hem şeýle gepleýäler.

Çaga wagtymam, şu wagt hem mam-pap sagbolsunlar, men näme diýsem şol. Çala ýüzümi sallaýsam dagyn, ber onsoň habary. Hiç bir zadymy kem etmeg-ä däl, gereginden artyk berjek

bolýardylar.

Kiçiräk wagtlarym bir gezek, mekdepden öye gelenimde, ýüzümiň salykdygyny gören mamym ýüregi ýarylyp:

– Synoçek, angeloçek moý. Şto stoboý, moý milyý? – diýdi. (Ýadyma düşdi, ejem türkmen eken). Bolşumdan baş beter dodagymy çommerdip:

– Mam, ne hoçu w şkolu – diýdim.

– Wiý, näme boldy? Aýt hany mamaňa. Kim göwnüňe degdi? Ertir baryp milisgeleşip gaýdaýyn. Kimmişin meň çagama deger ýaly olar.

– Aý, mam... Uçitelnisa postawila mne troýku...

– Bildimem-le. Ertir bir göreýin şol uçitelnisaň. Kimmişin ol meň balajygma 3-lik goýar ýaly.

Nu i dalşe, sami znaýete. Edil 3-lik üçin milisiýa eltmedi. Meň mamym beýtjek ženşina däl. Ýone, spasibo mamočku, hemise arkamda durýar. Ol gezegem mugallymymyň merkini beripdi.

Kim? Papammy? Aý, papam, on eto, mamam näme diýse şol. Meň sözüm mamym üçin kanun, mamamyň sözi papyň üçin, nu i ikisi üçinem meň sözüm...

Kanikula çykdyk. Çykmanymyzda hem ne tak už i skuçno. Nu maňa wserawno. Mekdepde kösençlik, gep çekýän diýsem ýalançy. Okuwam islesem okaýan, islemesem okamok. Şonda-da beýlebir tupoýam däl men. Kanikulda hem lager diýdi, morýa diýdi, w opsem boljak.

Eeh, çalt gutardy kanikul. Ýene-de mekdep, uçitelnisy, odnoklasniki... bla-bla... Günler geçip dur.

Bir günem şeýle ýagdaý boldy. Himiýa sapagydy. Mugallymymyz Çemen mugallym. Oçen krasivaýa ona ženşina, daže i bez kosmetiki. Yaşy meň mamym bilen deň, možet ondan ulurakdyram, toç neznaýu. Ýone ýaş görünýär. Gowy görýädim ol mugallymy. Näme üçindir şol gün ol maňa erbet edip käýedi:

– Alekseyew, bolýamy şu bolşuň? Sapakda oturmany bileňokmy? Häldeň bări gepläp-gepläp, agzyň durmady-la seniň. Ýuwaşrak bolaý.

– Siz maňa oturmany däl-de, Himiýany öwrediň.

– Eýse, sen şu bolşuň bilen Himiýany nädip öwrenjek, nädip diňlejek sapagy?! Mugallym bilen gepleşmäniň usulyny bileňog-a

sen.

– A siz öwrediň-dä. Mugallym ahyry siz – diýip, arkan gaýşyp oturdym. Muňa mugallymyň beter gahary geldi:

– Soňky wagtlar bolşuň düýbünden üýtgedi. Samsykmy sen? Oturşyň düzet! Utançsyz, uly adama dil gaýtarmany öwrendiňmi sen?!

Şundan soň mugallyma hiç zat diýmedim. Köpcülükde maňa şeýle sözler aýdanyna gaharym geldi, ol meni kemsitdi, wed ona byla moýeý lýubimoý uçitelnisoý. Wse taki men köşeşdim hem beýle-de bir öýkelemändim.

Öýe gaýdyşyn birgiden passanlar bilen konflikt boldy we draka. Elbetde sinýaki u menýa tože byli, ýüzümem ýene salyk. Urşup, urşup ýadaw özümem. Mamym öýde panika turuzdy. Göni hem mugallymlardan gördü. Mugallymlaryň meň gözüme ýumruklaپ urmajagyna ýaşy bir çene barsa-da, akly çatmady ili prosto ona tak hotela, bilmedim. Köçede uruşdyk hem diýdim bolmasa welin... Barybir men oňa Himiýa sapagynda bolan zatlary hem gürrüň berdim. (Kstati ona ýurist)

Ertesi mamym ýanyна bir-i ki sany işgärini alyp mekdebe arz etmäge geldi. Meni uran ýa meniň uran çagalarmyň üstünden däl elbetde, sebäbi olaryňam ene-atalary şolara meňzeşrak ýerlerdedi. Direktoryň ýanyна bardy we:

– Men Alekseyewiň ejesi. Düýn Himiýa mugallymyňyz meň çagama käýäpdır. Klasdaşlarynyň ýanynda gygyrypdyr. Men ojagaz mugallymy näme etmelidigini gaty gowy bilerin.

– Duruň, duruň. O nähili beýle? Gygyrypdyr, käýäpdır?

– Hawa, edil özi. Onuň haky barmy näme kimdir biriniň çagasyna käýemäge. Çagamyň hukugyny talap edýän.

Nu, w obşem, mamym hemiše bolşy ýaly, bu gezek hem praw çykdy. Yöne men mugallymymy gowy görýänligim sebäpli oňa geçirimlilik etmegini soradym. Diňe klasdaşlarynyň arasynda maňa "Bagışla" diýse ýeterlik. Ula gidirmegiň gerek däldigini mamama aýtdym. Mamym koneçno ilki razylyk bermedi, soň men diýenim üçin, bir gezeklikçe mekdepdäki bu bolan zatlary bagışlaýandygyny aýtdy we bir şert bilen: "Mugallym, meň çagamdan klasdaşlarynyň arasynda ötünç sorasyn".

Direktorymyz mugallymyň arkasyny alypdy, ýagny – adaty

mugallymyň käýinjidir-dä – diýen ýaly. No wse taki, ol hem biz bilen razylaşdy we mugallymy ötünç soramaga yran bolmaga çemeli. Himiýa mugallyym – Çemen mugallym sapagmyza geldi hem-de şol adamlaryň we klasdaşlarymyň ýanynda maňa:

– Bagışla, Alekseyew. Indi gaýtalanmaz – diýdi.

Bu meniň üçin durmuşyndaky iň uly ýeňişleriň, derejeleriň biri bolupdy. Sebäbi mekdepde iň owadan we ökde, öňdebaryjy, iň halanylýan mugallym, izwinýalsýa peredo mnoý. Bu meni klasdaşlarymyň arasynda ýene näçe basganjak ýokary göteripdi. Maňa pontowatsa edere zat gyt hem däl welin, niço, bu-da biri. Garaz, şondan soň-a hasam, bir mugallym hem adymy tutmandy. Mekdebi isleýşimce gutardym...

2029-njy ýyl...

Gahrymany myz Abyryňky çüwdi. Has dogrusy, Ebbiňki. Sorry Ebbi. Pasport adyňzy tutanyň üçin, ejeňiz meni suda beresi ýog-a. Da ne şunu ýa...

Bagışlaň, "Gahryman" Ebbiniň dilinde geplänim üçin. Nämede galypdyk... Hä, hawa. Oňky çüwdi. Öz aýdyşyndanam beter krutoý passan bolup ýetişdi. Aý, ýöne, gynansak-da, bu hezillik uzaga gitmedi.

Ejesiniň önküligi ýokdy. Ýaşy gidişse, kim bolsa-da bildirýän bolmaly-da. Onuň ejesine näme üçindir bildirmez öýdüpdirin. Ýuwaş-ýuwaş iş öndürijiliği peselýär we ol peselse hem maddy ýagdaýa bildirip ugraýar. Indi gezek Ebbiniňki welin, hazırlıkçe ol talyp bolangoň, oňa ähli zat ýeňil tapymaly ahyry. Sebäbi ol okap ýör ahyry. Ine, işlär we öyüne kömek eder-dä. Ilki ony ejesi-kakasy adam etmeli.

Ýöne, öňki kaşaňlyga öwrenşen Ebbä maşgaladaky soňky maddy ýagdaýlary agyr degdi. Dogry, kakasy hem işleýär, emma käbir sebäplere görä, Ebbiniň döwen awtoulaglaryny satmaly boldular. İlkibadalar Ebbi okuwa taksida gatnasa-da, soňabaka "Hudaýyň beren günü darydan kän" diýlişi ýaly, günde beýle hezillik oňa ýetdirmedi. Ol okuwa awtobusda gatnamaly boldy. Bu bolsa, oňa görlüp-eşdilmedik derejede ýokuş degdi. Bolýan zatlara, hemme kişini günükärleýärdi – töwerek daşyny, ejesini, kakasyny...

Adaty günleriň birinde, hemişeki bolşy ýaly, Ebbi awtobusa mündi-de, boş ýere geçip oturdy we gulagyna aýdym diňlemek üçin gulaklygyny geýdi. Penjireden seredip barşyna, münýän-düşýänler bilen hem işi ýokdy. Howa sowuk bolansoň, gara paltosynyň kapýuşonyny kellesine geýipdi, awtobusda hem çykarman şeýdip oturmasy bardy. Birdenem yzdan bir daýza onuň egnine kakdy-da:

– Oglum, ýanyňda ejeň ýaly biri zordan dur ahyry. Ýer ber-äý şoňa.

Ebbi diýyäňmem diýmedi-de, aýdym diňläp, daşaryny synlamagyny dowam etdi. Töwerekdäkileriň diýyän zatlary onuň üçin bir köpükdi...

...Ejem ýaly bolsa, ol maňa ýer bererdi ili beýdip meni samsyk sözleri bilen bimaza etmezdi hemem menden başga adam gytmy. Ejem bu ýerde bolan bolsa, hiçiňiz gepläbem bilmezdiňiz...

Ebbi düşmeli duralgasyna golaýlanda ýerinden galdy we diňe şondan soň zordan duran aýal özünü oturgyja goýberdi. Olaryň ikisi hem hiç zat geplemediler. Ebbi çalasynlyk bilen awtobusdan düşüp, ylgap gitdi. Çünkü, ol ejesine gaharlydy, öýkelidi...

...Näme üçin ejem meň ýanymda durubam, ýaňky awtobusdakylara hiç zat diýmedikä?...

Anna DARAKDIŞ. Hekaýalar